

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
లోకపాలసభాఖ్యానాహ్వయ పర్వణి పంచమోఽ ధ్యాయః**

నారద ఉవాచ

అగ్నిహోత్రఫలా వేదా దత్తభుక్తఫలం ధనం ।
రతిపుత్రఫలా దారాః శీలవృత్తఫలం శ్రుతం ॥ 5-115 ॥

వైశంపాయన ఉవాచ

ఏతదాఖ్యాయ స మునిః నారదో వై మహాతపాః ।
పప్రచ్ఛానంతరమిదం ధర్మాత్మానం యుధిష్ఠిరమ్ ॥ 5-116 ॥

నారద ఉవాచ

కచ్చిదభ్యాగతా దూరాద్ వణిజో లాభకారణాత్ ।
యథోక్తమవహార్యంతే శుక్లం శుక్లోపజీవిభిః ॥ 5-117 ॥

కచ్చిత్తే పురుషా రాజన్ పురే రాష్ట్రే చ మానితాః ।
ఉపానయంతి పణ్యాని ఉపాధాభిరవంచితాః ॥ 5-118 ॥

కచ్చిచ్ఛుణోషి వృద్ధానాం ధర్మార్థసహితా గిరః ।
నిత్యమర్థవిదాం తాత యథాధర్మార్థదర్శినాం ॥ 5-119 ॥

కచ్చిత్ తే కృషితంత్రేషు గోషు పుష్పఫలేషు చ ।
ధర్మార్థం చ ద్విజాతిభ్యో దీయేతే మధుసర్పిషీ ॥ 5-120 ॥

ద్రవ్యోపకరణం కించిత్ సర్వదా సర్వశిల్పినాం ।
చాతుర్మాస్యావరం సమ్యక్ నియతం సంప్రయచ్ఛసి ॥ 5-121 ॥

కచ్చిత్కృతం విజానీషే కర్తారం చ ప్రశంససి ।
సతాం మధ్యే మహారాజ సత్కరోషి చ పూజయన్ ॥ 5-122 ॥

కచ్చిత్ సూత్రాణి సర్వాణి గృహ్లాసి భరతర్షభ ।
హస్తీసూత్రాశ్వసూత్రాణి రథసూత్రాణి వా విభో ॥ 5-123 ॥

కచ్చిదభ్యస్యతే సమ్యక్ గృహే తే భరతర్షభ ।
ధనుర్వేదస్య సూత్రం వై యంత్రసూత్రం చ నాగరం ॥ 5-124 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి పంచమోఽ ధ్యాయే దశశ్లోకాః



సుభాషితమ్

న స్వల్పస్య కృతే భూరి నాశయేన్మతిమాన్నరః ।

ఏతదేవాత్ర పాండిత్యం యత్ స్వల్పాద్భూరిరక్షణమ్ ॥

అరక్షితం తిష్ఠతి దైవరక్షితం సురక్షితం దైవహతం వినశ్యతి

జీవత్యనాథోఽపి వనే విసర్జితః కృతప్రయత్నోఽపి గృహే వినశ్యతి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం

న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం

లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

